



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXII]

FRIDAY, JANUARY 22, 2021 / MAGHA 2, 1942

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, રૂમી જાન્યુઆરી, ૨૦૨૧.

તારીખ: રૂમી જાન્યુઆરી, ૨૦૨૧ના ગુજરાત રાજપત્ર, (અસાધારણ)માં અંગ્રેજીમાં પ્રસિદ્ધ થયેલા સન ૨૦૨૧ના ગુજરાત વટહુકમ ક્રમાંક: ૩ નો ગુજરાતી અનુવાદ આથી સર્વે લોકોની જાણ સારૂ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

શહેરી વિકાસ અને શહેરી ગૃહનિર્માણ વિભાગ

સચિવાલય, ગાંધીનગર, ૨૨ મી જાન્યુઆરી, ૨૦૨૧.

GUJARAT ORDINANCE NO. 3 OF 2021.**AN ORDINANCE***further to amend the Gujarat fire Prevention and Life Measures Act, 2013.***સન ૨૦૨૧નો ગુજરાત વટહુકમ ક્રમાંક : ૩.****ગુજરાત અગ્નિનિવારણ અને જીવન સુરક્ષા ઉપાય વિષયક અધિનિયમ, ૨૦૧૩ વધુ સુધારવા બાબત વટહુકમ.**

ગુજરાત રાજ્યની વિધાનસભાનું સત્ર ચાલુ નથી;

અને ગુજરાતના રાજ્યપાલને એવી ખાતરી થઈ છે કે ગુજરાત અગ્નિનિવારણ અને જીવન સુરક્ષા ઉપાય વિષયક અધિનિયમ, ૨૦૧૩ વધુ સુધારવા માટે તાત્કાલિક પગલું લેવાનું તેમને માટે જરૂરી બનાવે તેવા સંજોગો પ્રવર્તે છે;

સન
૨૦૧૩નો
ગુજરાતનો
૧૧મો.

તેથી, હવે, ભારતના સંવિધાનના અનુચ્છેદ ૨૧૩ના ખંડ (૧)થી (તેમને) મળેલી સત્તાની રૂએ, ગુજરાતના રાજ્યપાલ, આથી, નીચેનો વટહુકમ કરીને પ્રસિદ્ધ કરે છે:—

૧. ટૂંકી સંજ્ઞા અને આરંભ.— (૧) આ વટહુકમ ગુજરાત અગ્નિનિવારણ અને જીવન સુરક્ષા ઉપાય વિષયક (સુધારા) વટહુકમ, ૨૦૨૧ કહેવાશે.

(૨) તે તરત જ અમલમાં આવશે.

૨. સન ૨૦૧૩ નો ગુજરાતનો ૧૧મો અધિનિયમ હંગામી રીતે સુધારવા બાબત.— આ વટહુકમના અમલની મુદત દરમિયાન, ગુજરાત અગ્નિનિવારણ અને જીવન સુરક્ષા ઉપાય વિષયક અધિનિયમ, ૨૦૧૩ (જેનો આમાં હવે પછી, “મુખ્ય અધિનિયમ” તરીકે ઉલ્લેખ કર્યો છે તે), કલમ ૩ થી ૧૪માં નિર્દિષ્ટ કરેલા સુધારાને અદીન રહીને અમલમાં રહેશે.

સન
૨૦૧૩નો
ગુજરાતનો
૧૧મો.

૩. સન ૨૦૧૩ના ગુજરાતના ૧૧મા અધિનિયમની કલમ ૨ નો સુધારો.— મુખ્ય અધિનિયમમાં, કલમ ૨—માં,—

(૧) ખંડ (જ)ને બદલે, નીચેનો ખંડ મૂકવો:—

“(જ) “આકસ્મિક સેવા” એટલે આપત્તિ અથવા જ્યાં જીવન જોખમમાં હોય તેવી કોઈ ઘટનામાં પૂરી પાડવી જરૂરી હોય તેવી સેવાઓ;”;

(૨) ખંડ (ડ)ને બદલે, નીચેનો ખંડ મૂકવો:—

“(ડ) “અગ્નિનિવારણ અને જીવન સુરક્ષા ઉપાય (પગલાં)” એટલે આગ લાગવાના કિસ્સામાં, અગ્નિનિવારણ, જીવન સુરક્ષા અને વિસ્તારને આગથી બચાવવા, નિયંત્રણ અને આગને હોલાવવાના સંબંધમાં અને જીવન અને મિલકતની સલામતી સુનિશ્ચિત કરવાના સંબંધમાં તત્સમયે અમલમાં હોય તેવા, ગુડીસીઆર(GDCR) અનુસાર જરૂરી હોય તેવા અથવા કોઈ કાયદા અથવા ભારતના રાષ્ટ્રીય ઈમારત અધિનિયમની જોગવાઈઓથી અથવા તે હેઠળ ફરમાવવામાં આવ્યા હોય તેવા પગલાં;”;

(૩) ખંડ (ત)ને બદલે, નીચેનો ખંડ મૂકવો:—

“(ત) “અગ્નિ સલામતી અધિકારી (ફાયર સેફ્ટી ઓફિસર)” એટલે આ અર્થે ઠરાવેલી અમુક જગ્યાઓ અને બાંધકામો (મકાનો) ના માલિકો અને ભોગવટો કરનારાઓ દ્વારા, અગ્નિ સલામતીનું પ્રમાણપત્ર તાજું કરવા માટે અને આ અધિનિયમ હેઠળ જરૂરી હોય તેવી સંબંધિત અન્ય પ્રવૃત્તિઓ હાથ ધરવા માટે, આ અધિનિયમની

કલમ ૧૨ હેઠળ અગ્નિ સલામતી અધિકારી (ફાયર સેફ્ટી ઓફિસર) તરીકે નીમેલી વ્યક્તિ અથવા વ્યક્તિઓનું એસોસિએશન;”;

(જ) ખંડ (દ)ને બદલે, નીચેનો ખંડ મૂકવો:-

સન ૧૯૭૬નો
રાષ્ટ્રપતિ
અધિનિયમ
ક્રમાંક. ૨૭મો. “(દ) “જી.ડી.સી.આર. (GDCR)” એટલે વખતોવખત સુધાર્યા મુજબના ગુજરાત નગરરચના અને શહેરી વિકાસ અધિનિયમ, ૧૯૭૬ની જોગવાઈઓ હેઠળ કરેલા સર્વગ્રાહી સામાન્ય વિકાસ નિયંત્રણ વિનિયમો, ૨૦૧૭;”.

૪. સન ૨૦૧૩ના ગુજરાતના ૧૧માની કલમ ૧૨ બદલવા બાબત.- મુખ્ય અધિનિયમમાં, કલમ ૧૨ને બદલે, નીચેની કલમ મૂકવી:-

અગ્નિ સલામતી
અધિકારીની
નિમણૂક. “૧૨. (૧) આ અર્થે ઠરાવવામાં આવે તેવા બાંધકામો અથવા જગાઓમાં, સારી મરામત અને કાર્યક્ષમ સ્થિતિમાં અગ્નિનિવારણ અને જીવન સુરક્ષા વિષયક ઉપાયોનું અસરકારક સંચાલન સુનિશ્ચિત કરવા માટે, માલિક અને ભોગવટો કરનાર અથવા ભોગવટો કરનારાઓએ, વ્યક્તિગત રીતે અથવા યથાપ્રસંગ, સંયુક્ત રીતે, કલમ ૨૧ હેઠળ કાઢી આપવામાં આવેલ અગ્નિ સલામતી પ્રમાણપત્રની મુદત પૂરી થાય તેના ઓછામાં ઓછા બે મહિના પહેલાં, આવા અગ્નિસલામતી પ્રમાણપત્રને તાજું કરવા માટે, ઠરાવવામાં આવે તેવી લાયકાત અને અનુભવ અને ફરજો બજાવવા માટે, અગ્નિ સલામતી અધિકારીની નિમણૂક કરવી જોઈશે;

(૨) માલિક અને ભોગવટો કરનાર અથવા ભોગવટો કરનારાઓએ, વ્યક્તિગત રીતે અથવા યથાપ્રસંગ, સંયુક્ત રીતે, ડિરેક્ટર(નિયામક) દ્વારા નોંધાયેલ અગ્નિ સલામતી અધિકારીઓની યાદીમાંથી અગ્નિ સલામતી અધિકારીની નિમણૂક કરવી જોઈશે.

(૩) પેટા-કલમ (૧) હેઠળ નીમાયેલા અગ્નિ સલામતી અધિકારીની જગા રાજીનામાના કારણસર અથવા અન્યથા ખાલી પડે તેવા કિસ્સામાં, માલિક અને ભોગવટો કરનાર અથવા ભોગવટો કરનારાઓએ, વ્યક્તિગત રીતે અથવા યથાપ્રસંગ, સંયુક્ત રીતે, તાત્કાલિક અગ્નિ સલામતી અધિકારીની નિમણૂક કરવી જોઈશે.

(૪) પેટા-કલમ (૧) હેઠળ ઉદ્દેષ્યા પ્રમાણે અગ્નિ સલામતી અધિકારીની નિમણૂક કરવામાં ન આવે તેવા કિસ્સામાં, પ્રાદેશિક અગ્નિશમન અધિકારી અથવા યથાપ્રસંગ, મુખ્ય અગ્નિશમન અધિકારી પોતાને યોગ્ય લાગે તેવાં પગલાં લઈ શકશે.”.

૫. સન ૨૦૧૩ના ગુજરાતના ૧૧મા અધિનિયમની કલમ ૧૩નો સુધારો.- મુખ્ય અધિનિયમમાં, કલમ ૧૩માં, પેટા-કલમ (૧)ને બદલે, નીચેની પેટા-કલમ મૂકવી:-

“(૧) નિયામક અથવા પ્રાદેશિક અગ્નિશમન અધિકારી અથવા મુખ્ય અગ્નિશમન અધિકારી અથવા કોઈ સત્તામંડળની અગ્નિશમન સેવાને લગતી કામગીરીનો હવાલો ઘરાવતા બીજા કોઈ અગ્નિશમન અધિકારીને, બીજા કોઈ સત્તામંડળ અથવા કોઈ સંસ્થા અથવા વ્યક્તિની અગ્નિશમન સાધનસામગ્રી અથવા સાધનસંપત્તિની જરૂરિયાત હોય, ત્યારે તે, હુકમથી, કોઈ પણ વિસ્તારમાં, આગ બુઝાવવાના હેતુ માટે, એવી સાધનસામગ્રી અથવા સાધનસંપત્તિ માંગી શકશે અને તે સત્તામંડળ અથવા કોઈ સંસ્થા અથવા યથાપ્રસંગ, વ્યક્તિ પાસેથી તેનો કબજો મેળવી શકશે.”.

૬. સન ૨૦૧૩ના ગુજરાતના ૧૧મા અધિનિયમની કલમ ૧૬ બદલવા બાબત.- મુખ્ય અધિનિયમમાં, કલમ ૧૬ને બદલે, નીચેની કલમ મૂકવી:-

કરાર
કરવાની
સત્તા. “૧૬. કલમ ૧૪માં ગમે તે મજકૂર હોય તેમ છતાં, કોઈ સત્તામંડળના પ્રાદેશિક અગ્નિશમન અધિકારી અથવા મુખ્ય અગ્નિશમન અધિકારી અથવા આ અર્થે અધિકૃત કરવામાં આવેલા બીજા કોઈ અધિકારી,

કર્મચારીઓની નિમણૂક કરતી અથવા સાધનો નિભાવતી અથવા તે બંને કાર્યો કરતી કોઈ વ્યક્તિ સાથે, ઠરાવવામાં આવે તેવી શરતોએ, કોઈ વિસ્તારમાં બનતી આગની ઘટના અંગે તજવીજ કરવાના હેતુ માટે કરાર કરી શકશે.”.

૭. સન ૨૦૧૩ના ગુજરાતના ૧૧મા અધિનિયમના પ્રકરણ ૪ના શીર્ષકનો સુધારો.— મુખ્ય અધિનિયમમાં, પ્રકરણ ૪ના વિદ્યમાન શીર્ષકને બદલે, નીચેનું શીર્ષક મૂકવું:—

“અગ્નિશમન સેવા પૂરી પાડતા કર્મચારીઓ અને અગ્નિ સલામતી અધિકારીઓને તાલીમ”.

૮. સન ૨૦૧૩ના ગુજરાતના ૧૧મા અધિનિયમમાં નવી કલમ ૧૭૬ દાખલ કરવા બાબત.— મુખ્ય અધિનિયમમાં, કલમ ૧૭ પછી, નીચેની કલમ દાખલ કરવી:—

અગ્નિ સલામતી
અધિકારીઓએ
તાલીમ લેવા
બાબત.

“૧૭૬. (૧) અગ્નિ સલામતી અધિકારીઓએ, ઠરાવવામાં આવે તેવી તાલીમ લેવી જોઈશે.

(૨) રાજ્ય સરકાર, પેટા-કલમ (૧)માં દર્શાવેલી તાલીમ પૂરી પાડવા માટે, પોતાને યોગ્ય લાગે તેટલી ફી અને તેવી કાર્યરીતિ ઠરાવી શકશે.”.

૯. સન ૨૦૧૩ના ગુજરાતના ૧૧મા અધિનિયમની કલમ ૧૯-નો સુધારો.— મુખ્ય અધિનિયમમાં, કલમ ૧૯માં,—

(૧) પેટા-કલમ (૧)માં, ખંડ (ક)ને બદલે, નીચેનો ખંડ મૂકવો:—

“(ક) મકાનનું ભોગવટા પ્રમાણપત્ર આપવાની સત્તા આપેલી હોય તેવા કોઈ સત્તાધિકારીએ, ભોગવટા પ્રમાણપત્ર આપવું જોઈશે નહિ સિવાય કે એને ખાતરી થાય કે માલિકે અથવા ભોગવટો કરનારે, વ્યક્તિગતપણે અથવા સંયુક્તપણે, કલમ ૧૮ની જોગવાઈઓનું પાલન કર્યું છે અને અગ્નિ સલામતી માટેનું પ્રમાણપત્ર મેળવ્યું છે;”;

(૨) પેટા-કલમ (૩)ને બદલે, નીચેની પેટા-કલમ મૂકવી:—

“(૩) બાંધકામ અથવા તેના કોઈ ભાગ માટે વ્યક્તિગતપણે અથવા સંયુક્તપણે જવાબદાર હોય તેવા માલિકોએ અથવા યથાપ્રસંગ, ભોગવટો કરનારાઓએ, કલમ ૧૮ની જોગવાઈઓ હેઠળ ફરમાવ્યા પ્રમાણે, અગ્નિનિવારણ અને જીવન સુરક્ષા વિષયક ઉપાયોના પાલન સંબંધી લાઈસન્સ ધરાવતી એજન્સી દ્વારા આપવામાં આવેલું પ્રમાણપત્ર, પ્રાદેશિક અગ્નિશમન અધિકારી અથવા મુખ્ય અગ્નિશમન અધિકારી અથવા નામનિયુક્ત અધિકારીને પૂરું પાડવું જોઈશે.”.

૧૦. સન ૨૦૧૩ના ગુજરાતના ૧૧મા અધિનિયમની કલમ ૨૧-નો સુધારો.— મુખ્ય અધિનિયમમાં, કલમ ૨૧માં,—

(૧) પેટા-કલમ (૪) પછી, નીચેની પેટા-કલમ ઉમેરવી:—

“(૫) અગ્નિ સલામતી અધિકારીએ, કલમ ૧૮ની જરૂરિયાતના સંબંધમાં, વિનિયમોમાં નિર્દિષ્ટ કર્યા પ્રમાણે અગ્નિ નિવારણ અને જીવન સુરક્ષા વિષયક ઉપાયોની જાળવણી અને તેની ચાલુ સ્થિતિની ચકાસણી કરવી જોઈશે અને તે સારી અને કાર્યક્ષમ સ્થિતિમાં છે તેની ખાતરી થયેથી, અગ્નિ સલામતી માટેનું પ્રમાણપત્ર તાજું કરી આપવું જોઈશે.”;

(૨) હાંસિયાની નોંધમાં, “મોફૂફી, સમાસિ અને શિક્ષા.” એ શબ્દોને બદલે, “અગ્નિ સલામતી માટેનું પ્રમાણપત્ર કાઢી આપવા અને રદ કરવા બાબત.” એ શબ્દો મૂકવા.

૧૧. સન ૨૦૧૩ના ગુજરાતના ૧૧મા અધિનિયમની કલમ ૩૯નો સુધારો.— મુખ્ય અધિનિયમમાં, કલમ ૩૯માં,—

(૧) પેટા-કલમ (૧)માં, ખંડ (ગ) પછી, નીચેનો ખંડ દાખલ કરવો:—

“(ગક) કલમ ૨૧ની પેટા-કલમ (પ) હેઠળ, અગ્નિનિવારણ અને જીવન સુરક્ષા વિષયક ઉપાયો અને સાધનોનાં ખરેખર પાલન અને નિભાવ વિના, અગ્નિ સલામતી માટેનું પ્રમાણપત્ર ફરી કાઢી (તાજું કરી) આપે;”;

(૨) ખંડ (ઝ)માં, નીચેનો પરંતુક દાખલ કરવો:—

“પરંતુ નિયામક (ડિરેક્ટર), અગ્નિ સલામતી અધિકારી દ્વારા કોઈ ફરજ નિભાવવામાં કસૂરના કિસ્સામાં, તેઓની તે નામ-નોંધણી (એનરોલમેન્ટ)ને, સ્થગિત, મોકૂફ અને રદ કરી શકશે.”.

૧૨. સન ૨૦૧૩ના ગુજરાતના ૧૧મા અધિનિયમની કલમ ૪૨ બદલવા બાબત.— મુખ્ય અધિનિયમમાં, કલમ ૪૨ને બદલે, નીચેની કલમ મૂકવી:—

માહિતી
આપવામાં ચૂક
કરવા બાબત.

“૪૨. આગ ફાટી નીકળવાને લગતી તેની પાસેની માહિતી આપવામાં કોઈ વાજબી કારણ વિના ચૂક કરે (નિષ્ફળ જાય) તેવી કોઈપણ વ્યક્તિએ, ભારતના ફોજદારી અધિનિયમ, ૧૮૬૦ની કલમ ૧૭૬ હેઠળ શિક્ષાપાત્ર ગુનો કર્યો હોવાનું ગણાશે.”.

સન
૧૮૬૦નો
૪૫ મો.

૧૩. સન ૨૦૧૩ના ગુજરાતના ૧૧મા અધિનિયમની કલમ ૪૬ બદલવા બાબત.— મુખ્ય અધિનિયમમાં, કલમ ૪૬ને બદલે, નીચેની કલમ મૂકવી:—

અધિકારીઓ
અને કર્મચારીઓ
રાજ્ય સેવક
ગણાશે.

“૪૬. (૧) દરેક અધિકારી અથવા કર્મચારી, આ અધિનિયમની અથવા તે હેઠળ કરાયેલ કોઈ નિયમ અથવા વિનિયમની જોગવાઈઓ અનુસાર કાર્ય કરતા હોય અથવા તેમ કરતાં હોવાનું અભિપ્રેત હોય, ત્યારે, ભારતના ફોજદારી અધિનિયમની કલમ ૨૧ના અર્થ મુજબ રાજ્ય સેવક છે એમ ગણાશે.”.

સન
૧૮૬૦નો
૪૫ મો.

(૨) અગ્નિ સલામતી અધિકારી, આ અધિનિયમ હેઠળ રાજ્ય સેવક તરીકે ગણાશે નહિ.”.

૧૪. સન ૨૦૧૩ના ગુજરાતના ૧૧મા અધિનિયમની કલમ ૫૭નો સુધારો.— મુખ્ય અધિનિયમમાં, કલમ ૫૭માં, પેટા-કલમ (૨)માં,—

(૧) ખંડ (ઝ)ને બદલે, નીચેનો ખંડ મૂકવો:—

“(ઝ) કલમ ૧૨ની પેટા-કલમ (૧) હેઠળ અગ્નિ સલામતી અધિકારીની દરેક કક્ષાના ધોરણો, લાયકાત, અનુભવ અને ફરજો ઠરાવવા બાબત;”;

(૨) ખંડ (થ) પછી, નીચેનો ખંડ દાખલ કરવો:—

“(થક) કલમ ૧૭ ક હેઠળ તાલીમ આપવા માટેની ફી અને કાર્યરીતિ ઠરાવવા બાબત;”.

નિવેદન

ગુજરાત અગ્નિનિવારણ અને જીવન સુરક્ષા ઉપાય વિષયક અધિનિયમ, ૨૦૧૩નો સરળ, યોગ્ય અને પારદર્શક રીતે અસરકારક અમલ કરવામાં આવે તે સુનિશ્ચિત કરવા અને બાંધકામોના પ્લાનને અગ્નિ સલામતી અંગેની મંજૂરી આપવાને લગતી, અગ્નિ સલામતી મંજૂરી અને તે સામયિક ઘોરણે તાજી કરવાને લગતી, અગ્નિ સલામતી અધિકારીના રજિસ્ટ્રેશન અને નિમણૂકને લગતી, અગ્નિ સલામતી પ્રમાણપત્ર તાજું કરવાને લગતી કાર્યરીતિ સરળ અને પારદર્શક રીતે હાથ ધરવામાં આવે અને રાજ્યના લોકોને અગ્નિશમન સેવાઓ ઉપલબ્ધ કરાવવામાં આવે જેનાથી અગ્નિ વિષયક અકસ્માતો નોંધપાત્ર પ્રમાણમાં ઘટાડી શકાય તે સુનિશ્ચિત કરવા માટે સદરહુ અધિનિયમની કલમો ૨, ૧૨, ૧૩, ૧૬, ૧૭, ૧૮, ૨૧, ૩૯, ૪૨, ૪૬ અને ૫૭ની વિધમાન જોગવાઈઓ સુધારવામાં આવી છે.

ગુજરાત રાજ્યની વિધાનસભાનું સત્ર ચાલુ ન હોવાથી, ઉપર્યુક્ત ઉદ્દેશો સિદ્ધ કરવા માટે, ગુજરાત અગ્નિનિવારણ અને જીવન સુરક્ષા ઉપાય વિષયક (સુધારા) વટહુકમ, ૨૦૨૧ પ્રસિદ્ધ કરવામાં આવે છે.

ગાંધીનગર.

તારીખ: ૨૨ મી જાન્યુઆરી, ૨૦૨૧.

આચાર્ય દેવવ્રત,

ગુજરાતના રાજ્યપાલ.

ગુજરાતના રાજ્યપાલના હુકમથી અને તેમના નામે,

આર.એચ.વસાવા,

સરકારના નાયબ સચિવ.
